

eul_wid: sbq-aa

Ἡλιόδωρος ὁ Ἀλχημιστής καὶ Ποιητής · Heliodorus the Alchemist and Poet

Heliodorus to Theodosius the Great-the Mystical Art

Ἡλιοδώρου φιλοσόφου πρὸς Θεοδόσιον τὸν μέγαν

Period: Ὀψιμαρχία Late Antique

Dialect: Κοινή Koine

Domain: Ποίησις Poetry

Format: Ἑμμετρος Verse

unit_1 Σκῆπτρα γέης μέδοντες οἱ πᾶν ἐμφανὲς μυστιπόλοι ἔποντες ἄκρῳ δακτύλῳ καὶ πανσόφων ἐπῶν τε τὴν γεῦσιν πᾶσαν ποθοῦντες ἄψασθαι μὲν ὡς μουόμενοι ἐγκυκλίου παιδείας ἐννοίας σοφὰς αἰνιγμάτων τε καὶ προοιμίων λόγων μαθεῖν σκοπὸν θέλοντες καὶ ἄκρως ἰδεῖν σοφιστικῶν τε κεκαλυμμένων φράσιν καὶ γνῶσιν ὧν ἔφησαν οἷα δὴ ἐπῶν, πάσης τιμῆς κρίνουσιν ἀξίους πέλειν τοὺς ἐμπόνως φήσαντας αὐτῶν τοὺς πόνους καὶ δωρεῶν πλείστων τε πάντιμον χάριν νέμουσι καὶ τιμῶσιν εὐκλεῶς πάλιν μάλιστα τοὺς ἄγοντας αὐτοῖς γνησίως ἐννοίας οἷον πρακτικῆς σοφιστικῆς ἐννοίας ἀρχαίων τε ῥητόρων σοφῶν ἡσκημένων μύησιν εἰς γνῶσιν πᾶσαν. ἐπεὶ συ, θεόστεπτε καὶ σῶφρον μέδων, ποθήσας ὥσπερ γνῶσιν εἰδέναι, πᾶσαν ἐπιστήμην καὶ πρᾶξιν ἔμπειρον δέχου ἔντεχνον ὡς ἔχουσαν εἰσαγωγικὴν τέλειαν ἐκμάθησιν εἰς δόξαν κλέους, γυμναστικῆς παιδείας ἐνθεον τέλος φέρουσιν ἀρρητόν τε κέρδος καὶ κράτος

unit_2 εἰς ὠφέλειαν καὶ λύπης ἀπαλλαγὴν τὸν πλοῦτον ἀξίοις τε πέμπουσιν βροτοῖς, πενίας ἄχθος ἐκδιώκουσαν, βίον εὐκλείας ἐμπιπλῶσαν ἀλήκτου, φρένας τέρπουσαν, ἡδύνουσιν εὖνους τῶν φίλων ἐχθρῶν δὲ τ' εἰσάγουσαν ἐκ λύπης φθόνου ἄπαυστον ἄλγος καρδίαις ἕως τέλους. Σὺ οὖν ἄναξ, πανέμφρον εὐσεβέστατε ἄγαλμα παιδείας τε θειοεἰκελον, πρόσαξον εἰς καθέδραν οἰκειούμενος παιδευτὰς ἔμφρονάς τε καὶ ἄνδρας σοφοὺς μύησιν ὡς ἔχοντας ὧν ζητεῖς ἐπῶν. κλῖνον τὸ οὖς σου θάττον ἀκροώμενος ὁμιλίας τε ὥσπερ ἐξηγήσεως, τούτων τὰς εὐελπίας ἀσμένως δέχου.

unit_3 ἄκουε, ὧν λέγουσι μὲν προσρήσεων, αἰνίγμασι πρόσεχε καὶ τοῖς ῥήμασιν. οὗτοι γὰρ ὄλβον προσφέρουσί σου βίῳ κοσμοῦντες εὐπραγείᾳ τῆς βιώσεως, κράτος σὸν εὐφραίνοντες εὐρήσει λόγων μύσται σοφισταὶ ὄντες ὡς ἐχέφρονες, μηδὲν φθοноῦντες τοῖς θέλουσι μανθάνειν ἐγκειμένην μύησιν αὐτῶν ἐν λόγοις, ἀλλ' ἀφθόνως ἀπλοῦντες ἀξίοις ἔπος κεκρυμμένης ἐννοίας, ὥστε πλουτέειν καὶ ποιέειν ἄριστον ἐκ πόνων λόγον καρποὺς θεῶ ἰλασμόν εἰς ὀφλημάτων. Πρόσελθε γοῦν, σοφιστά, τοῖς ἐμοῖς λόγοις, τοῖς ἐμπόνως ῥηθεῖσιν ἐκ πλείστων πόνων, καὶ νουνεχῶς ἄκουε ῥημάτων πλοκάς καὶ συνθέσεις ἐννοίας ὡς μυσταρχικῶς ἐχούσας εὐληπτον <τὴν> ἀρρήτων λόγων ἔκφανσιν εὐγνωστόν τε τοῖς φιλεμπόνως ζητοῦσι καὶ πονοῦσι νυκτὸς ἡμέρας μυσταρχικῆς τέχνης τε θείας ἱερᾶς

unit_4 τεχνουργίας τὴν πεῖραν ἐκ θείας ῥοπῆς ἄριστον ἐκπληροῦσαν ἀρχὴν καὶ τέλος. οὕτως πρόσεστί μοι γὰρ ἄρξασθαι λέγειν ἀρχὴν λόγου. πάρεμι δ' ὁ σκοπῶν ἔπος τεύξεται τὴν σύνταξιν ἐξ

εἶδους ἐνὸς φέροντος εἰς δῆλωσιν ὥς οὐκ ἄλλοθεν, ἀλλ' ἐκ μιᾶς <γε> φύτλης τὸ κοσμούμενον τῆς ἐκθεούσης ἐκ θαλάσσης εἰς θεᾶν βασταζομένης ὥσπερ ἀτμός εἰς νέφος, ὕγραυ τε θερμοῦ [τῇ] ἐνώσει καὶ συμπλοκῇ, ἐνουμένων ἀμφοῖν μὲν εἰς μίαν κρᾶσιν, ταύτης φυλαττούσης δὲ τῶν ἄμφω γένος. τοῦ ἄρρενος πρὸς θῆλυ καὶ τερπομένων ζεύξει τελούντων εἶδος ἀλλοῖον θεᾶς, γαλακτίτου πυρροῦ τε γεννᾶται γόνος.

unit_5 συλλαμβάνουσα μὲν βρέφος συνουσίας ἐξ ἄρρενος θήλεια τίκτουσα κλέους τέρας βροτοῖσι, πληρὲς ὄλβου καὶ κράτους, ἄγει ξένον πάμπλουτον ἡγαπημένον, ποθούμενον φιλητὸν ὥς ζητούμενον καὶ μὴδ' ὅλως τῇ πείρᾳ τοῖς ἀναξίοις ἔκφαινον αὐτοῦ [τὴν] ὄψιν, ἀλλ' οὕτως μένει κρυπτὸν πρόσωπον γαστρὸς ἐντὸς μητέρος. τῇ λευκότητι τῆς δὲ φαιδρᾶς οὐσίης θησαυρὸς ὥς ποικιλτὸς ἐκφεύγει χεροῖν ἀφήν, ὁρᾷ δὲ κάλλος οὐδεὶς ἰσχύει ἐν κοιλή τῆς μητρὸς, ἀλλ' αὐτὸς βοᾷ· Πάρεμι τοῖς ζητοῦσιν ἐν μέσῳ πέλων, ὁρῶντες ἀγνοοῦσιν, ὅνπερ τοῖς κόποις ζητοῦσι καὶ μοχθοῦσιν ὥς πλανώμενοι ἐκεῖσε, ὧδε ἀσχολοῦνται εἰς κενόν. ἐγὼ δὲ ὥς ὑπουργὸς ἡτιμωμένος δοῦλός τε πάντων οὐδαμοῦ ἀφίσταμαι. κτηνῶν γάρ εἰμι δοῦλος, εὐρήσεις δέ με, ὅπου δ' ἂν οἰκήσωσιν ἄνθρωποι ὅλως,

unit_6 μὴ οὖν πορευθεὶς μακρὰν ἐκτέμνων ὁδόν. οὐ γὰρ πέλω εἰς πόντον, εἰ ἐκεῖσε μὲν ἐκ τῆς θαλάσσης εἰς νέφος εὐρίσκομαι. βαίνω γὰρ ὥσπερ ἀτμός ἐκ πόντου μέσου νέφει ἔχων χιτῶνα καὶ καλύπτομαι σκότει ὁμίχλης καὶ μέλανσός με σκέπει. ἀνέρχομαι δὲ καπνὸς ὥς λεπτὸς πάνυ, ἀῆρ ἔχει με κρύπτων ἐν αὐτῷ ὅλον. εὐρίσκομαι δ' ἐκλαμπρος, ἔκστιλβος λίαν, πλύσει ὅτ' [ἂν] ἐκπλυνεῖς με <καὶ> θείω πυρὶ ἔψων παροπτῶν καὶ ὕδωρ τὸ πόντιον μέτρῳ χέων μου εἰς πρόσωπον αὐτὸ πάλιν, διχῶς μερίζομαι γὰρ εἰς τρεῖς γίνομαι κάτω ἄνω τε πατρὶ καὶ τῇ τεζάσῃ. αὕτη με λευκὴ γεννᾷ τῶν σπλάγχχνων μέσον,

unit_7 πατὴρ δ' ὁ φύσας πύρρος ἐξελεύσεται θνήσκων βίου· ἐγὼ γὰρ αὐτὸν ὥς φονεὺς κτείνω ἐὼν ἔξοικον ὀρφανὸν πάλιν ὕλης, ἐν ᾗ ὑπῆρχεν, ἵχνος μὴ φέρειν. λαβὼν δ' ἀπ' αὐτοῦ σθένος εὐρεθήσομαι κρεῖττον ἔχων τὴν σφῶν τε μορφήν εἰκόνας ξανθὸν φέρων τὸ εἶδος, ἀλλὰ πρὸς βραχὺ ὀφθήσομαι μέλας δὲ ποικιλόχρωμος βρύων χρυσόσπερμόν τε καὶ χρυσόζωμον, ὃ καὶ χρύσανθον εἶδος [ἐκ] μετάλλου χρυσῆς ποικιλόμορφον ὡχρὸν ἀργυρόχρυσον χρυσάργυρον ξανθόχρουν αὐθις πόρφυρον. ὥς κιτρινοπράσιόν τε πυρ[ρ]οφεγγίτης χρυσοῦ κόραλλός εἰμι ταύτας ἐκφέρων τὰς χροιάς ἄνθη πάντα καὶ χλοηφορῶ.

unit_8 ὅταν δὲ ἴδῃς ταύτας εἰς τὸ ἐμφανὲς μορφῆς ἐμῆς τὰς χροιάς ἐκμορφουμένας, πρόσελθε γεννηθέντι παιδίῳ νέῳ ἐμοὶ μελάνσει ὄντι ὥς κεκρυμμένῳ σκότει ἀφαύστῳ οἷᾳ καὶ τῇ ἀχλύϊ, ἀλλ' ἔνδον ἐκστίλβοντι καὶ κεκασμένῳ. γάλακτι ἐκθήλαζε μασθῶν μητρώων θηλῆς ἀμέλγων γάλακτος πότιζέ με, θρέψον με μικρὰ μικρά· νήπιος πέλω, ἕως ἂν ἔλθῃ ἰσχύς ἐκτρέφουσά με, ἄγουσα εἰς ἀνδρεῖον εὖ ρυθμὸν μελῶν, εἰς σχῆμα δ' αὐτὸ τέλειον εὐμορφον πάνυ. ἐγὼ γὰρ ἀδρυνθεὶς μὲν λεπυνθήσομαι, τραφεὶς λίαν ξιφικῶς ἀκμάσω νέος τῇ ποιότητι τεσσάρων τῶν στοχείων καὶ ἐν νέφει ὥς λεπτὸς ἀτμός ἵζομαι. ἀῆρ γὰρ εἰς κόλπους με θάλπων βαστάσει, ἔνδον δέ μου ἔχων πῦρ ὑψωθήσομαι, ἀρθεὶς ἕως εἰς ὕψος ὄμβρος ἔσομαι, οἷη τε γέα ξηρὰ θεῖόν μου νᾶμα φύτλης ἐμῆς γεννηθέν, ὥσθ' ὑπερφυῶς

unit_9 τῶν στοιχείων τὴν ποιὰν εὐκρατῶς ἔχειν κατακλύσαι ἀρδεῖα γῆν, ἐκβλαστάνειν χλοηφόρους παντοίας ἀνθῶν ιδέας. πυκνούμενος γὰρ ἀτμός ἐκ γῆς εἰς νέφος ἐξ ὑγρᾶς οὐσίας τε θάπττον γίνεται ὕδωρ βρέχον τὴν γαῖαν, [ἐκ] βλαστάνει γέννη τῶν ἀνθέων παντοῖα καὶ καρποφορεῖ. οὕτως γὰρ ἢ τῆς ξηρᾶς ἐκλυθήσεται φύσις πρὸς ὑγρὰν ἐκρέουσα καὶ νᾶμα ὑπερφυῶς εἰς θεῖον ἐκτραπήσεται καὶ τὴν μέλανσιν λευκότητα ποιέει. αὕτη γὰρ ἢ λεύκωσίς ἐστι δευτέρα, ἥνπερ ποθοῦσι τῶν σοφῶν ἀνδρῶν γόνος ἰδεῖν, ὅταν μέλανσις ἐκ γαίης τραφῇ τῆς ὥσπερ οὐσης

νεκρᾶς ἐξ ὕλης πάχους εἰς φαιδρὸν ὄμμα λευκότητος ὡς χιῶν τὸ θεῖον ἐκβλύζουσα νέκταρ ἐκ μέσου τῆς γαίας ὡς φέρουσα τὸ ζητούμενον ἀφροσελήνης ξανθὸν ἐντὸς γαστέρος.

unit_10

τὸ κάλλος ἐξαστράπτει ἀγὰς ἐκφέρει, λευκὴν μὲν ὄψιν δεικνὺς ἔκστιλβον πάνυ χρυσάνθιον κόραλλον ἀλλ' ἀσώματον εὐεῖδὲς εὐέκλαμπρον ἀστραπήχροον ζώνας χρυσιζούσας τε καὶ χλοηφόρους, πέμπει σέλας καὶ λάμψιν αὐθις ἡλίου λεύκωσιν ὡς κάλυμμα ἔξωθεν φέρον, ἔνδον δὲ τοῖς βλέπουσιν ὥσπερ πυρφόρος λαμπτήρ φλογηφόρος τε φεγγίτης μέγας τὰς τῶν λίθων ποικίλας ἐκπέμπων χροᾶς, ὡς ἄμπελον χλωρὸν μὲν εἶδος τῶν φύλλων ὠραῖον εὐεῖδὲς μὲν ἄνθος βλαστάνων, ἐκ τεττάρων κλάδων δὲ συνηνωμένων ὁμοῦ μίαν πρὸς ῥίζαν εὐκαρπον φέρειν πέπειρον ἀρδευθέντα βότρυν ὡς μέλι τὴν ποιότητα γεύσεως κεκτημένον λευκὸν πάνυ πρόσχημα καὶ μορφὴν ἔχει. οὗτος δὲ λευκὸς βότρυν εὐθαλῆς πέλων λειούμενος ταῖς χερσὶν οἶνον βλυστάνει πυρρὸν μὲν ὥσπερ αἶμα, γεύσει εὐκρατον,

unit_11

εὐοσμον, ἐξ οὗ βάπτεται ἡ πορφύρα τῇ κογχύλῃ μιχθεῖσα πόντου ἐκ μέσου, ἐρυθρά. ὥσπερ ἀτμός εἰς νέφος θέ[σ]ει, ἀνέρχεται γὰρ ἐκ θαλάσσης ἐκφᾶναι νυμφοστολούσης παρθένου φαιδρὸν γάλα βρέφους νέου τεχθέντος εἰς διατροφήν. ἀδρυνθὲν ἔσται γὰρ τεκούσῃ 〈σύ〉 ζυγος, ζευχθεὶς δὲ ταύτῃ αὐθις ὡς νικηφόρος ὀφθήσεται τὸ θῆλυ ἐκκαλούμενος πρὸς συμπλοκῆς ἔνωσιν εἰς συνουσίαν.

unit_12

ταύτης ἐνωθείσης δὲ φαιδρῶς ἄρρени πρὸς δευτέραν πλοκὴν τε καὶ μῆξιν πάλιν ἔσται ὅλως ἔκστιλβος, ἀχλὺν τοῦ σκότους, ὕλην γεώδη ἐκβάλλουσα εἰς τέλος καὶ μίγνυται εἰς ζεῦξιν, οὐκ ἀφίσταται τῇ δευτέρᾳ πλοκῇ τε θάττον ἐκτελεῖ πρώτης κλειδὸς πλήρωσιν ὡς καὶ τὸ στέφος λευκώσεως πληροῦσα ἔργον δευτέρας χρήζουσα μηδὲν εἰς τελείωσιν πάλιν τὸ σῶμα λευκαίνειν πᾶν, οἷον καὶ θέλει, τῶν τεσσάρων βάπτουσα σωμάτων φύσιν, λευκὴν φέρουσα καὶ διώκουσα σκότος τὸ ἐμφωλεῦον ὡς κάλυμμα ἀχλύος ἔκστιλβον ἔκλαμπρόν τε δείκνυσι, πλέον φωτὸς σελήνης ταῦτα λευκαίνει ὅλα νικῶντα λευκότητι λεύκωσιν πᾶσαν. ἐξῆς τε δευτέρα κλεῖς ἄρχεται πάλιν ξανθώσεως λεύκωσιν εἰς ξανθὸν φέρειν ξανθὸν τε δεικνύουσα τῆς μορφῆς ὅλον.

unit_13

ἐργάζεται γὰρ αὐθις ὥσπερ καὶ πάλαι. οὕτως γὰρ ἡ ξάνθωσις εἰς πέρας φέρει ἄριστον ἐκπλήρωμα κεκοσμημένον πληρουμένων τῶν βαθμῶν εἰρμὸν καὶ τέλος. ὥσπερ γὰρ ἡ λεύκωσις οὕτως γίνεται ξανθώσεως τὸ ἔργον ἐκπληρούμενον, εἰς κέρδος ὄλβιον τε τὸν κόπον φέρει καὶ χαρμονὴν πάμπλουτον, ἐξάγει κόπους, πάροιθεν οὐς ἔσπειρας, ὥστε πλουσίως τῶν δραγμάτων πλέον μὲν ἐκφέρειν φόρους καὶ δεικνύει τὸν μισθὸν εὐφραδέστατον εἰς ἐκβολὴν πενίας αὐθις εὗρεσιν πλούτου τε καὶ ὄνησιν ἔνθεον βίῳ. οὕτω γὰρ εὐπραγοῦντες ὀφθῶμεν σοφοὶ χρήζοντες ὧδε μηδὲν ἔκ τινος βροτοῦ, μὴ ἀσχολούμενοι δὲ πάμπαν ἐν βίῳ,

unit_14

ἀλλ' ἢ θεῶ λατρείας αἶνον προσφέρειν, στέργειν ποθεῖν τε τρυφὴν ἡτοιμασμένην ἄπονον χαρὰν καὶ δόξαν, ἔνθεον χάριν, πτωχοῖς νέμειν δέοντα καὶ πάντας θέλειν σώζειν τε καὶ λύτρωσιν ἐξ ὀργῆς νέμειν καὶ χεῖρα συμπαθείας ἐκτείνειν πᾶσιν καὶ εὐπραγεῖν καὶ μηδὲν ἔκφαυλον λέγειν ἢ τεκταίνεσθαι σκάνδαλόν τι εἰς πέλας, ἀλλ' εὐφρονεῖν εἰς πάντας εὐπροσηγόρους εἶναι θέλοντας, κλῆρον ὄλβιον μέγαν ζωῆς ἔχειν μιμητὰς ἔργοις ἐνθέοις τοῦ δεσπότη Χριστοῦ θεῖῳ ἐν λόγῳ πράξει τε φωσφοροῦντας εἶναι ὡς σέλας, μηδὲν λέγειν εἰς πρᾶξιν, ἀλλ' ἐπιφρονεῖν, πένητας εὐποιῖα συμπαθεῖν, ὅπως

unit_15

τὸν πλούτον ἐκκενοῦντες εἰς αὐτοὺς ῥᾶον εὕρωμεν ἔργων μισθὸν ἡτοιμασμένον ἐντεῦθεν ἐκδημοῦντες ὡς ἄνδρες σοφοί. οὗτος γάρ ἐστιν εὐσεβείας ἔνθεος ἀγὼν πόθος τε θερμὸς εἰς θεότροπον ζῆλον τελούμενος ἀνδρεία 〈τῶν〉 φρενῶν καὶ σώματος κάθαρσις ὥσπερ καὶ ψυχῆς. οὕτως γὰρ εὐπραγοῦντες ἀξιόκλειοι ἐσόμεθα πρὸς Χριστὸν ὡς καὶ τῷ στέφει στεφνομένοι αὐθις ἐσθλῶν πράξεων σκηπτουχίας τῶν κλήρων ἀξιούμεθα ἐκλάμψεως εἰς

δόξαν αἴγλης καὶ φάους τιμῆς σέβας εὐκλειαν εὐσεβεστάτοις ἄναξι πιστοῖς προσφέροντες
ἐντίμως τοῖς τὸ κράτος καὶ σκῆπτρα γῆς πιστουμένοις,

ὥς χριστολάτραις οὖσι δόξης ἐμπλείοις, ὕμνουῦντες εὐλογοῦντες αἰνοῦντες θεὸν ὑπέρθεον, τὸν
φωτὸς ὄντα αἴτιον, ζωῆς χορηγὸν καὶ θέλοντα τοὺς βροτοὺς λύτρωσιν εὐρεῖν ὥσπερ
ἀμπλακημάτων, οὕτως τυχεῖν μέλλουσιν εὐκλειαν πάλιν, καὶ προσφέρειν λατρείαν αὐτῷ τῷ
μόνῳ θεῷ λόγῳ σὺν πατρὶ θεῷ πνεύματι εἰς κυκλικοὺς αἰῶνας αἰώνων ἀμήν. στίχοι σζη'.